इसे वेबसाईट www.govtpressmp.nic.in से 
भी डाउन लोड किया जा सकता है . 


क्रमांक 483 ] 


सत्यमेव 


शासन 


जयते 


मध्यप्रदेश राजपत्र 

( असाधारण ) 
प्राधिकार से प्रकाशित 


भोपाल , बुधवार , दिनांक 14 सितम्बर 2022 - भाद्र 23 , शक 1944 

विधान सभा सचिवालय , मध्यप्रदेश 


भोपाल , दिनांक 14 सितम्बर 2022 

क्रमांक 15057- मप्रविस- 15 - विधान- 2022. – मध्यप्रदेश विधान सभा के प्रक्रिया तथा कार्य संचालन सम्बन्धी नियम 64 के उपबंधों 
के पालन में , मध्यप्रदेश भू - राजस्व संहिता ( संशोधन ) विधेयक , 2022 ( क्रमांक 9 सन् 2022 ) जो विधान सभा में दिनांक 14 सितम्बर , 2022 
को पुरःस्थापित हुआ है . जनसाधारण की सूचना के लिए प्रकाशित किया जाता है . 

ए . पी . सिंह 
प्रमुख सचिव , 
मध्यप्रदेश विधान सभा . 

संक्षिप्त नाम . 


धारा ९ का स्थापन . 


एकल सदस्यीय तथा 
खण्ड पीठों द्वारा 
अधिकारिता का 
प्रयोग . 


निरसन 
व्यावृत्ति . 


तथा 


मध्यप्रदेश राजपत्र , दिनांक 14 सितम्बर 2022 

मध्यप्रदेश विधेयक 

क्रमांक ९ सन् २०२२ 

मध्यप्रदेश भू - राजस्व संहिता ( संशोधन ) विधेयक , २०२२ 

मध्यप्रदेश भू - राजस्व संहिता , १ ९ ५ ९ को और संशोधित करने हेतु विधेयक . 

भारत गणराज्य के तिहत्तरवें वर्ष में मध्यप्रदेश विधान - मण्डल द्वारा निम्नलिखित रूप में यह अधिनियमित हो : 

१. इस अधिनियम का संक्षिप्त नाम मध्यप्रदेश भू - राजस्व संहिता ( संशोधन ) अधिनियम , २०२२ है . 

२. मध्यप्रदेश भू - राजस्व संहिता , १ ९ ५ ९ ( क्रमांक २० सन् १ ९ ५ ९ ) की धारा ९ के स्थान पर , निम्नलिखित 
धारा स्थापित की जाए , अर्थात् : 

“ ९ . ( १ ) समस्त मामलों की अंतिम रूप से सुनवाई तथा निराकरण मण्डल की खण्ड पीठ द्वारा किया जाएगा : 

परंतु वे मामले , जो समावेदन की सुनवाई या किसी अंतरिम आवेदन पर सुनवाई के लिए सूचीबद्ध हैं , एकल 
सदस्यीय पीठ द्वारा सुने जा सकेंगे . 


स्पष्टीकरण . - इस उपधारा के प्रयोजन के लिए , " खण्ड पीठ ( डिवीजन बैंच ) " से अभिप्रेत है , अध्यक्ष द्वारा 
यथा नामनिर्दिष्ट दो या अधिक सदस्यों से मिलकर बनने वाली पीठ . 


( २ ) 


राज्य सरकार , एकल सदस्यीय पीठ तथा खण्ड पीठ के माध्यम से मण्डल की शक्तियों तथा कृत्यों 
का प्रयोग करने के लिए नियम बना सकेगी , और ऐसी पीठों द्वारा ऐसी शक्तियों या कृत्यों का प्रयोग 
करते हुए जारी किए गए समस्त आदेश मण्डल के आदेश समझे जाएंगे . " . 


३. ( १ ) मध्यप्रदेश भू - राजस्व संहिता ( संशोधन ) अध्यादेश , २०२२ ( क्रमांक ४ सन् २०२२ ) एतद्द्वारा , 
निरसित किया जाता है . 


( २ ) उक्त अध्यादेश के निरसन के होते हुए भी , उक्त अध्यादेश के अधीन की गई कोई बात या की 
गई कोई कार्रवाई , इस अधिनियम के तत्स्थानी उपबंधों के अधीन की गई बात या की गई कार्रवाई समझी जाएगी . 


भोपाल : 

तारीख ८ अगस्त , २०२२ . 


उद्देश्यों और कारणों का कथन 

मध्यप्रदेश भू - राजस्व संहिता , १ ९ ५ ९ ( क्रमांक २० सन् १ ९ ५ ९ ) की धारा ३ के अधीन गठित राजस्व बोर्ड , राजस्व मामलों के 
न्यायनिर्णयन के लिए शीर्ष निकाय है . इसके निर्णय समस्त राजस्व न्यायालयों पर आबद्धकारी प्रकृति के हैं , अतएव यह विनिश्चित 
किया गया है कि संहिता की धारा ९ के संशोधन द्वारा समस्त राजस्व मामले , बोर्ड की खण्ड पीठ द्वारा सुने और विनिश्चित किए 
जाएंगे . बोर्ड की पद्धति और प्रक्रिया को विनियमित करने के लिए राज्य सरकार द्वारा नियम बनाने हेतु उपबंध , संहिता की धारा २५८ 
की उपधारा ( २ क ) में पहले से हैं . उक्त उपबंध के अनुसरण में , उक्त संहिता की धारा ९ के यथोचित संशोधन की आवश्यकता है . 


२. चूंकि मामला अत्यावश्यक था तथा विधान सभा का सत्र चालू नहीं था , अतएव , मध्यप्रदेश भू - राजस्व संहिता ( संशोधन ) 
अध्यादेश , २०२२ ( क्रमांक ४ सन् २०२२ ) इस प्रयोजन के लिए प्रख्यापित किया गया था . अब उक्त अध्यादेश के स्थान पर , राज्य 
विधान - मण्डल का अधिनियम बिना किसी उपांतरण के लाया जाना प्रस्तावित है . 

३. अतः यह विधेयक प्रस्तुत है . 


गोविन्द सिंह राजपूत 
भारसाधक सदस्य . 


मध्यप्रदेश राजपत्र , दिनांक 14 सितम्बर 2022 


966 ( 1 ) 


वित्तीय ज्ञापन 

प्रस्तुत संशोधन विधेयक में किसी नई संरचना अथवा नये पद निर्माण का प्रस्ताव नहीं है और न ही किसी अन्य प्रकार से कोई व्यय 
अंतर्ग्रस्त है , इस कारण किसी भी प्रकार के नये वित्तीय भार का प्रस्ताव नहीं है . 

प्रत्यायोजित विधि निर्माण संबंधी ज्ञापन 

प्रस्तावित संशोधन विधेयक के खण्ड - २ द्वारा विधायनी शक्तियों का प्रत्यायोजन राज्य सरकार को किया जा रहा है जिसका विवरण 
निम्नानुसार हैं : 


खण्ड - २ द्वारा राज्य सरकार , एकल सदस्यीय पीठ तथा खण्ड पीठ के माध्यम से मण्डल की शक्तियों द्वारा कृत्यों का प्रयोग 
करने के लिए नियम बना सकेगी , और ऐसी पीठों द्वारा शक्तियों या कृत्यों का प्रयोग करते हुए जारी किए गये समस्त 
आदेश मण्डल के आदेश समझे जाएंगे . 

उक्त प्रत्यायोजन सामान्य स्वरूप का होगा . 


अध्यादेश के संबंध में विवरण 

मध्यप्रदेश भू - राजस्व संहिता अधिनियम की धारा ३ के अधीन राजस्व मामलों के न्यायनिर्णयन के लिए राजस्व बोर्ड शीर्ष निकाय है 
एवं इसके निर्णय समस्त राजस्व न्यायालयों पर आबद्धकारी हैं . सभी राजस्व मामले , बोर्ड की खण्डपीठ द्वारा सुने और विनिश्चित किए जाने 
को दृष्टिगत रखते हुए अधिनियम की धारा ९ में संशोधन किया जाना आवश्यक हो गया था . चूंकि मामला आवश्यक था और विधान सभा 
का सत्र चालू नहीं था , अतएव उक्त प्रयोजन के लिए मध्यप्रदेश भू - राजस्व संहिता ( संशोधन ) अध्यादेश , २०२२ ( क्रमांक ४ सन् २०२२ ) 
प्रख्यापित किया गया था . 


ए . पी . सिंह 
प्रमुख सचिव 
मध्यप्रदेश विधान सभा . 


नियंत्रक , शासकीय मुद्रण तथा लेखन सामग्री , मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित - 2022 . 


